

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

www.afgazad.com

afgazad@gmail.com

Human rights

حقوق بشر

لیکوال او شناند: نظر محمد مطمئن

۱۱ جون ۲۰۱۵

## د سنگین د مالمند ۴۰۰ هټپز بازار چا وسوځاوو؟ طالب که دولت؟

حاجي فضل محمد کاکا په یوه لاس گود دی، هلمندی لنگوټه یې پر سر او ډیرو غمونو یې رنگ تور کړی دی، د کابل په هوټلونو او د ځینو خلکو په کورنو کې له میاشتنو میاشتنو راهیسې شپې په دې تمه سبا کوي چې که اواز یې د گد حکومت مشران یا د امنیتي ادارو مشران واورې.



هغه اوس له هر دولتي کارکونکي څخه ناهیلی ښکاري، پر هیچا یې باور نه راځي چې ددوی حقونه به ورته ورکړي. د هلمند ولایت د ولایتی رسنیو او ژورنالستانو سربیره د ځینو نړیوالو هغو رسنیو چې په پښتو ژبه خپرونې کوي هم گپله من دی، هغه وايي چې اواز یې هیچا هم وانه وریږي، په خپل حق او د دوی د سېمي د نورو حقونو تر لاسه کولو یې د هرچا دروازه وټکوله خو چا یې ږغ وانه وریږي.

فضل محمد کاکا ته نږدې میاشت مخکې زما نوم هم کوم دوست یاد کړی و، خبرې مې ورسره وشوي، ولي هغه ناهیلی و، ځان یې دوه اونۍ ورک کړ، او ماته یې په لومړي ورځ وویل چې زموږ سره ځینو ژورنالستانو مرکي وکړي خو بیا یې د نشر درک ونه لگیدی.

کیدای شي کوم سوچ به ورته پیداشوی وي، دوه اونۍ وروسته یې ماته زنگ وواژه، ویې ویل چې نور بیخي ناهیلی یو، که تاسې کولای شئ زموږ د سنگین ولایت د مالمند د خلکو اواز تر چا ورسولای شئ.

په يو لاس گود فضل محمد کاکا په دروازه کې ولاړ و، هغه کوي ته دننه کړم، يوه غټه دوسيه يې را واخيستله، ډير کاغذونه پکې و، نږدې هرې اړوند دولتي ادارې ته يې خپله عريضه وړاندي کړي وه، د دوی د بازار د سوخيدو عکسونه هم ورسره و.

ماته يې کرده اسناد راکړل، او ښه داده چې هغه ويډيو يې هم راته راکړه چې دوی په خپله له سوخيدلي بازار څخه کړي وه.



فضل محمد کاکا د سنگين ولسوالي په مالمنډ ولسوالي کې پرچون دوکان درلود، د ولسواليو او کليو دوکانونو کې هر څه وي، ځکه د کليوالو چې څه په کار وي دوکاندار کوشش کوي هر هغه څه چې توان ولري دوکان کې يې پيداشي. هغه وايي د سلواغې ۲۶مه نيټه ۱۳۹۳ل کال و، چې د خاص قطعي (سپيشل فورس) افغان ځواکونو زموږ د مالمنډ بازار چې نږدې ۴۰۰ هټي لري وسوځاو.

هغه دي پوښتنې ته ځواب داسې وايي چې ولي دوی ستاسي دوکانونه (هټي) وسوځول؟ دا پوښتنه دي له دولت څخه وشي، هغوی ولی د عام ولس پرچون دوکانونه، مستري خاني، کتابخاني او د بوټو ځايونه وسوځول.

وايي په سېمه کې ډير ليري ډزي وشوي، بيا د ځانگړي قطعي کسان راغلل زموږ د سېمې ډير خلک يې ورسره بنديان کړل، هغوی يې شکنجه کړل، پرمخې يې نږدې ۶ ساعته پري ايستلي و، عکاسي يې هم ورڅخه کوله.

وروسته يې همدا بنديان مخکې کړل او دوی تر شا پسې و بيا راغلل د همدوی په مخکې يې د همدوی دوکانو ته اور واچاو، هغوی ورته کتل خو چا هيڅ هم نه شو کولای، افغان سپيشل فورس ويل چې تاسي د طالبانو ملگري خلک ياست ځکه دوکانونه درته سوځو، طالبان ستاسي له دوکانو څخه سودا کوي، که ستاسي دوکانونه نه وای هغوی به سودا (د مصرف مواد) له کوم ځايه ترلاسه کوله؟

فضل محمد کاکا وايي داسې خلک ډير شته چې دولت بدنامه کوي، که نه دا ډول ظلم او نارواه عمل بايد څوک ونه کړي.

په دغه وخت کې چې بازار سوخيدی ټول دوکانونه بند و، او دوکانداران پکې نه و، ځيني خو همدې د ځانگړي قطعي کسانو د بنديانو په ډول ورسره ساتلي و، او ځيني په کورونو کې پټ و.

فضل محمد کاکا وايي زموږ په سېمو کې چې د ځانگړي قطعي ولسوالو رغ شي، خلک کورونو ته زغلي او پټيري، ځکه بيا يې دوی نيسي او دغه کليوال تر ځان مخکې کړي، که چيرته طالبانو مابنونه ښخ کړي وي تر څو په همدې کليوالو او عامو خلکو انفجار وکړي، داسې هم کله ناکله کيږي چې له کورونو څخه ځيني کسان راوباسي او بيا يې ترځان مخکې کړي چې د مابنو خوراک هغه عام وگړي شي، له همدې ويري خلک پټيري نو ځکه په بازار کې څوک نه وي.

هلته زموږ د مالمنډ د سېمې د خلکو له پاره د موټرو خرڅولو ځای هم و، ۳۱ کوچنی موټر پکې ولاړ و، د موټر فروشي مالک هلته ددی له پاره ناست و چې موټران يې نادرکه نه شي، او غلا نه شي، د ځانگړي قطعي کسان ورته راغلل، هغه خپل د کار جواز ورښکاره کړ، ۳۱ موټر ولاړ و، لومړی يې دهغه جواز ورته وسوځاو، او بيا يې

موترونو ته اور واچاو، ۲۴ موټره سوځېدلي چې راليزل شوي هېئت يې د ۱۹ موټرو مکمل سوځېدل تاييد کړي او ۵ موټره لږ سوځېدلي تاييد شوي. د افغان سپيشل فورس کسانو ورته ويلي و چې دا موټرونه خو يا د طالبانو دي او يا خو تاسي يې پر طالبانو خرڅوي، نوځکه موټرونه درته سوځو.

فضل محمد کاکا وايي چې تر ټولو لومړي د هلمند ولايت والي ته ورغلو، بيا ولايتي شورا، له هغه وروسته د سېمه ايزو ادارو دفتر کابل کې اودا ډول د لوی درستيز د دفتر او د مشرانو جرگې غړو ته يې د مالمند بازار اړوند معلومات وړاندي کړي دي، خو تر نن ورځې يې هېچا هم اواز نه دي اورېدلی.

دوی وايي چې د سېمه ايزو ادارو مرستيال ډاکټر فرید مومندزي ته يې ويلي که حق يې ورته کول شي، بيا به مجبوره وي چې د مدني لارو خپل اواز د لاريون په ډول او يا هم د هرات - کندهار سرک بندولو په ډول تر چارواکو رسوي. دوی لا هم هيله لري چې که وکولای شي د امنيت شورا له غړو او يا د ارگ د تشریفاتو ریاست په مرسته ولسمشر غني سره وويني، نږدې ۵ مياشتې کيږي چې نه دي توانېدلي.

له نيکه مرغه درې اونۍ مخکې يو کورنی ټلويزون په پښتو ژبه له حاجي فضل محمد سره مرکه کړي، او دهغي مرکي وروسته داسي فکر کيږي چې اوس ددوی د اسنادو د څيړلو له پاره د ارگ د تشریفاتو ریاست ته دنده سپارل شوي چې هېئت ورته وټاکي.

په هلمند ولايت کې د ولسي وگړو د کورونو او دوکانو نړولو راپورونه ډير ځله خپاره شوي، نه نړيوالو او نه هم کورنيو د بشر د حقونو ادارو په دي اړه عکس العمل بنودلي دی.

په وروستيو وختونو کې خو د ملي اردو د توپونو په بزو کې هم د ملکي خلکو د وژلو راپورونه په غزني کې ورکول شي، له دي مخکې په سنگين کې د وداډه پر مراسمو د ملي اردو له خوا د بزو راپورونه و.

مگر د گډ حکومت مشران لا هم د ملکي خلکو پر وژلو پټه خوله دي، همدا لاملونه دي چې د ملکي خلکو کورونه او دوکانونه سوځول کيږي.

فضل محمد کاکا هغه اسناد چې دوی چمتو کړي په دي ډول يې ماته وسپارل.

۲۶/۱۱/۱۳۹۳ د هلمند ولايت د سنگين ولسوالي د مالمند بازار ته د دولتي او افغان سپيشل فورس ځواکونو له خوا اور واچول شو

۳/۱۲/۹۳ د ولايت مقام او ولايتي شورا ته مو خپله عرض پانه وړاندي کړه

۵/۱۲/۹۳ د ولايت د والي له خوا د سېمه ايزو خپلواکي ادارې ته مکتوب راكول شو

۲۵/۱۲/۹۳ د ستر درسيټز ریاست د اوپراسيون ستر درستيز د هلمند ۲۱۵ ميوند قول اردو ته مکتوب ليرلي

۲/۱/۹۴ د مشرانو جرگې غړي سناتور محمد هاشم خان الکوزي ته عريضه شوی

محمد هاشم الکوزي د مشرانو جرگې په استازيتوب هېئت وټاکي، هېئت خپل راپور ترتيب او اړوند ځای ته يې وړاندي کړ

۱۸/۱/۹۴ د سېمه ايزو ارگانو څخه امنيت شورا ته مکتوب، چې له رئيس جمهور سره ددوی ملاقات ترتيب شي، هېئت سېمي ته واستول شي، او خساره ورته ورکول شي.

۱/۹۴/۲۲ د ولسي جرگې لومړي نايب د دفتر څخه د امنيت شورا ته دوهم مکتوب چې بايد مسئله تر غور لاندي ونيول شي.

۲۹/۱/۹۴ د اسدالله وفا د شکاياتو کميسون او سولي شورا مرستيال له خوا د ارگ تشریفاتو ریاست ته ليک چې د ولسمشر سره ددوی ناسته وشي.

د مالند د بازار خلک د ليرل شوي هينټ اسناد په لاس لري چي ټول ټال دوى ته ۱۹۲۰۴۵۰۰ نولس ميليونه دوه لکه څلور زره پنځه سوه افغانى اټکل شوي ده.

داچي د مالند له ولسي زيانمنو وگړو سره مي وعده کړي وه چي د ليکنې د لاري به ددوى اواز د لوړ پوړو چارواکو تر غوږونو رسوم، له همدې لاري غواړم چي د عام ولس غوښتنو ته د چارواکو توجه و اړوم.

#### بيادداشت:

با تشکر از همکار عزیز ما آقای «مطمئن» که گوشه ای از جنایات دولت دست نشانده را آشکار نموده اند، باید بیفزائیم:

واقعۀ ویران کردن و به آتش کشیدن بازار مالند ولسوالی سنگین نه اولین مورد جنایت دولت دست نشانده است و نه هم آخرین مورد آن خواهد ماند.

دولت دست نشانده به فرمان بادران اشغالگرش وظیفه دارد تا به هر طریق ممکن، زمینۀ ادامه جنگ و ویرانی کشور را مساعد ساخته، با فشار و ارباب مردم، آنها را به سوی به اصطلاح «طالب» که خودش روی دیگر سکهٔ تبتانی امپریالیزم و ارتجاع و پیاده نظام ناتو است، گسیل داشته دوام جنگ را مطابق به اهداف ستراتیژیک اشغالگران به خصوص امپریالیزم امریکا مساعد بسازد.

پورتال «افغانستان آزاد- آزاد افغانستان» ضمن ابراز همدردی عمیق خود با آن عده از مردم افغانستان من جمله مردم دلیر ولسوالی سنگین که بین جنگ امپریالیزم و قلاده بندان طالبی- داعشی و ... گیر مانده همه روزه با جان و مال شان، هیزم و سوخت گرم شدن بازار حاکمیت امپریالیزم و ارتجاع گردیده اند و از آنها انتظار داریم تا به جای رفتن به درگاه قدرت های استعماری و ایادی آنها، با تکیه بر نیروی لایزال مردم خود، با دست زدن به اشکال مختلف مبارزاتی، حاکمیت را زیر سؤال ببرند، آگاهانه و مصممانه وعده می دهیم که با تمام قدرت در کنار آنها ایستاده، صدای آنها را نه تنها به گوش مردم افغانستان، بلکه مردم سراسر جهان نیز برسانیم.

همچنین از همکار عزیز ما آقای «مطمئن» نیز تمنا داریم تا با نشر و فرستادن آن ویدیو و سایر اسنادی که بتواند ذهن خوانندگان را در محکومیت دولت دست نشانده قناعت بخشد، در این مبارزه یار و یاور دایمی ما باشند.

اداره پورتال AA-AA